



Press Release

PR 161883

05.09.2016

STQARRIJA MAHRUĠA MILL-UFFIĊĊJU TAL-ISPEAKER

L-Ispeaker tal-Kamra tad-Deputati Anġlu Farrugia jinawgura wirja ta' tpingijiet tat-Tfal Skola Sajf 2016 bit-tema "Magħqudin fid-Diversità"

Dalghodu, l-Ispeaker tal-Kamra tad-Deputati Anġlu Farrugia inawgura wirja ta' tpingijiet tat-Tfal Skola Sajf 2016 bit-tema "Magħqudin fid-Diversità" mtella' mit-tfal miċ-ċentri ta' Skola Sajf 2016 f'Hal Qormi u f'San Pawl il-Bahar.

Fid-diskors tiegħu, l-Ispeaker għamel referenza għad-Dikjarazzjoni Universali dwar id-Drittijiet tal-Bniedem, Pariġi, 10 ta' Diċembru 1948. Din id-dikjarazzjoni tishaq li m'għandux ikun hemm distinzjoni fost il-bnedmin, għaliex il-bnedmin kollha jitwiieldu hielsa u ugwali fid-dinjità u bl-istess drittijiet. Huma għandhom iħabirku u jgħinu lil xulxin fi spirtu ta' fratellanza bhala familja waħda.

Id-Dikjarazzjoni dwar id-Drittijiet tal-Bniedem hija riżultat jew karba ta' popli li sofrew il-kruha ta' żewġ gwerrer dinjiji. Minn dak iż-żmien sal-lum, il-konflitti fid-dinja ma naqsux. Illum, wiehed għad isib gvernijiet awtokratiċi li jkasbru lil bniedem u jnezzgħuh mid-dinjità tiegħu.

It-tkasbir tad-drittijiet u libertajiet tal-individwu hu l-epilogu għat-traġedja tal-bniedem li tilhaq il-qofol tagħha fil-mewt, iżda wiehed m'għandux jitlef it-tama. Ahna għandna nishqu fuq l-imhabba tal-aħwa, is-solidarjetà maż-żgħir u l-importanza tal-gid komuni. Dawn għandhom jitqiesu il-kejl ta' kull hidma lejn hajja ġusta u armonjuża.

L-Ispeaker tenna li m'għandnix inħarsu lejn id-differenzi ta' bejnitna, iżda aktar lejn kif nistgħu ntejbu hajjitna b'mod aktar ġust billi nkunu ta' għajjnuna għall-oħrajn, napprezzaw lil xulxin, halli b'hekk intejbu hajjitna, lis-soċjetà tagħna u lil pajjiżna. Dan ikun il-kontribut siewi tagħna għal dinja aħjar.

L-Ispeaker irringrazzja lil dawk li taw is-sehem tagħhom sabiex tittella' l-wirja, fost dawn, iċ-ċentri tat-Tfal Skola Sajf, l-Uffiċċju tar-Rappreżentant tal-Kummissjoni Ewropea f'Malta, u MEUSAC.

Fl-indirizz tagħha, il-Ministru għad-Djalogu Soċjali, Affarijiet tal-Konsumatur u Libertajiet Ċivili Helena Dalli qalet li rridu nahdmu biex l-atitudni pożittiva lejn id-diversità u l-inkluzjoni li qed juru dawn it-tfal ma tkunx imxekkla u affetwata mill-kbar.

"Kulhadd għandu dritt jgħix hajja diċenti, irrispettivament mir-razza, reliġjon, abilità u orjentazzjoni sesswali, u għaldaqstant għandna naraw kif ikollna soċjetà li tkun aktar hanina fejn kull persuna tkun mgħejjuna biex tilhaq il-potenzjal kollu tagħha", qalet il-Ministru Dalli.

Intant, fid-diskor li għamel, il-Ministru għall-Edukazzjoni u x-Xogħol Evarist Bartolo qal li d-diversità ttejjeb il-ħajja tagħna kif ukoll tghinna fl-iżvilupp tal-esperjenza edukattiva tagħna. Mhuwiex faċli tintlaħaq iżda rridu nitghallmu minn persuni b'sfondi u esperjenzi differenti. Meta jirnexxilna, id-diversità tghin fl-iżvilupp soċjali tagħna u tippreparana għall-suċċess akbar fil-karriera futuri, tenna l-Ministru Bartolo.

Il-wirja tinsab fl-intrata tal-Parlament, f'Misraħ il-Helsien, il-Belt Valletta, u l-pubbliku hu mistieden iżurha mit-Tnejn sas-Sibt, mid-disgħa ta' filgħodu sal-ħamsa ta' waranofsinhar, u l-Ħadd mid-disgħa sa nofsinhar. Il-wirja tintemm nhar l-Erbgħa, 14 ta' Settembru 2016.